

TÜRKMENISTANYŇ PREZIDENTINIŇ KARARY

«27» maý 2011 ý.

№ 11649

Aşgabat ş.

Türkmenistanda ilatyň iş bilen üpjünçilik ulgamyny kämilleşdirmek hakynda

(Türkmenistanyň Prezidentiniň 04.05.2017 ý. № 185 karary esasynda girizilen üýtgetmeler bilen)

Täze galkynyş we beýik özgertmeler zamanasynda ykdysadyýetimiziň pudak larynyň işçi güýjüne bolan isleglerini kanagatlandyrmak, ilatyň iş bilen üpjünçiligini gowulandyrmak, raýatlary hünäre gönükdirmek babatdaky işleri kämilleşdirmek we talaba laýyk ýola goýmak maksady bilen, **karar edýärim:**

1. Türkmenistanyň Zähmet we ilaty durmuş taýdan goramak ministrligi welaýatlaryň we Aşgabat şäheriniň Ilatyň iş bilen üpjünçiligi müdirliklerini bellenen tertipde döretmeli.

2. Türkmenistanyň Zähmet we ilaty durmuş taýdan goramak ministrliginiň garamagyndaky welaýatlaryň we Aşgabat şäheriniň zähmet biržalaryny ýapmaly.

3. Welaýatlaryň we Aşgabat şäheriniň Ilatyň iş bilen üpjünçiligi müdirliklerini welaýatlaryň we Aşgabat şäheriniň ýapylan zähmet biržalarynyň hukuk oruntary diýip kesgitlemeli.

4. Türkmenistanyň Zähmet we ilaty durmuş taýdan goramak ministrligi: welaýatlaryň we Aşgabat şäheriniň Ilatyň iş bilen üpjünçiligi müdirlikleri hakyndaky Düzgünnamany;

Türkmenistanyň Bilim ministrligi we Türkmenistanyň Maliýe ministrligi bilen ylalaşyp, welaýatlaryň we Aşgabat şäheriniň Ilatyň iş bilen üpjünçiligi müdirlikleri tarapyndan raýatlaryň işçi hünärlerini taýýarlamak, gaýtadan taýýarlamak we hünär derejesini ýokarlandyrmak boýunça okuwlary guramagyň we maliýeleşdirmegiň tertibini taýýarlamaly hem-de tassyklamaly.

5. Welaýatlaryň we Aşgabat şäheriniň Ilatyň iş bilen üpjünçiligi müdirliklerini saklamak bilen bagly çykdaýlary Türkmenistanyň Döwlet býujetiniň serişdeleriniň hasabyna maliýeleşdirmeli.

Türkmenistanyň Maliýe ministrligi şu karardan gelip çykýan üýtgetmeleri 2011-nji ýyl üçin Türkmenistanyň Döwlet býujetine girizmeli.

6-8-nji bölümleri Türkmenistanyň Prezidentiniň 04.05.2017 ý. № 185 karary esasynda güýjüni ýitiren.

9. Türkmenistanyň Zähmet we ilaty durmuş taýdan goramak ministrligi Türkmenistanyň Adalat ministrligi bilen bilelikde şu karardan gelip çykýan üýtgetmeleri we goşmaçalary Türkmenistanyň kanunçylygyna girizmek baradaky teklipleri bir aý möhletde işläp taýýarlamaly hem-de Türkmenistanyň Ministrler Kabinetine bermeli.

10. «Türkmenistanda zähmet biržalaryny döretmek baradaky» Türkmenistanyň Prezidentiniň 1997-nji ýylyň 2-nji iýunynda

çykaran 3171-nji kararyny (Türkmenistanyň Prezidentiniň aktlarynyň we Türkmenistanyň Hökümetiniň kararlarynyň 1997-nji ýyldaky 6-njy ýygnyndysynyň 5698-nji maddasy) güýjüni ýitiren hasap etmeli.

11. Şu kararyň ýerine ýetirilişine Türkmenistanyň Ministrler Kabinetiniň Başlygynyň Orunbasarlary, Türkmenistanyň Zähmet we ilaty durmuş taýdan goramak ministri, Türkmenistanyň Bilim ministri, Türkmenistanyň Maliýe ministri hem-de Türkmenistanyň Ýokary gözegçilik edarasynyň başlygy gözegçilik etmeli.

**Türkmenistanyň
Prezidenti**

**Gurbanguly
Berdimuhamedow**